

ثنائی ترجمہ پر ایک نظر = !

(حَفَظَت مَوْلَانَا الْحَاجَّ عَبْدُ الْجَلِيلِ صَاحِبُ سَامُرُودِي)

صحیفہ الہدیش کی کسی قریبی اشاعت میں مولانا صاحب سامرودی کی ایک اطلاع شائع ہو چکی ہے جس میں مولانا صاحب نے برادران الہدیش کو اس بات پر متنبہ کیا تھا کہ قرآن مجید کا ثنائی ترجمہ عقائد الہدیش کے خلاف ہے۔ اس پر ہمارے بعض احباب نے مولانا صاحب سے مطالبہ کیا۔ کہ وہ ترجمہ جو عقائد الہدیش کے خلاف ہے۔ آپ عوام الہدیش کی معلومات کیلئے بحوالہ تحریر کریں۔ مولانا صاحب نے حسب مطالبہ چند مقامات کا ترجمہ جو عقائد الہدیش کے منافی تھا، لکھکر ادارہ کو بھیجا ہے جو درج ذیل ہے۔ ہمارے معزز احباب کو چاہیے۔ کہ وہ ٹھنڈے دل اور منظر انصاف سے اس کا مطالعہ کریں۔ واقعی اگر کتاب و سنت کی رو سے ثنائی ترجمہ عقائد الہدیش کے خلاف ہے۔ تو مولانا صاحب سامرودی پر کسی کی حیثیت و عصبت کی بنا پر غیظ و غضب اور عقاب کی بجلیاں نہیں گرا نا چاہئیں۔ اور اگر مولانا صاحب نے حقیقت کے خلاف غلط پروپیگنڈہ کیا ہے تو آپ فوری طور پر مولانا صاحب کے خلاف قلم اٹھائیے، مضمون لکھکر بھیجئے۔ ادارہ انشاء اللہ تعالیٰ اس کو فرائضی کے ساتھ صحیفہ الہدیش میں شائع کرے گا۔ (مدیر)

ذاتی عداوت، دشمنی، کاوش نہیں۔ اور نہ ہی یہ مجھ میں مرض ہے۔ البتہ مجھ میں ایک مرض ہے تو وہ یہی ہے کہ میں دین متین کے خلاف ایک حرف بھی برداشت کرنے پر راضی نہیں۔ پھر خلاف کر بوالا اپنا ہو یا بیگانہ، اُستاد ہو یا کوئی بھی بزرگ ہو مجھے خداوندِ قدوس نے ایسی توفیق ہی نہیں دی کہ میں کسی بڑی سے بڑی ہستی سے مرعوب ہو کر چشم پوشی سے کام لوں خداوندِ وہ وقت نہ دکھلائے۔ بلکہ اس سے قبل ہی اس صفحہ ہستی

الْحَمْدُ لِلّٰهِ وَحْدَكَ وَالصَّلٰوةُ وَالسَّلَامُ
عَلَيْ مَنْ لَا يَتَّبِعُكَ - آمَنَّا بِكَ -

برادران اسلام خصوصاً جماعت موقدین الہدیش کثر اللہ سواد ہم کی خدمت والاہین نہایت احترام سے عرض گزار ہوں۔ کہ تازہ ترین اشاعتوں میں ہمارے محترم مولانا داؤد راز سلمہ ربیہ نے قرآن شریف ثنائی ترجمہ والا شائع کیا ہے جس پر بعض علماء کی تقریظیں بھی شائع ہوئی ہیں۔ حضرات! ہمیں کسی سے

اٹھائے تو بہتر۔ میں نے ہر زمانہ میں جب سے مجھے
خدا نے قدرے شعور دیا ہے۔۔۔ بفضلہ تعالیٰ حق
کے خلاف آواز اٹھانیوالوں کے خلاف قلم اٹھایا خدا
احتجاج بلند کیا۔ چنانچہ مولانا ثناء اللہ صاحب کے
اخباری فائل، المحدث گزٹ کے فائل اور تنظیم المحدث
کے فائل شاہد عدل ہیں۔

حضرات! میرا اولین فرض ہے کہ میں افراد جماعت
حق، المحدث کے عقائد میں جو بھی چیز خرابی پیدا کرنیوالی
ہو اُس سے اپنے بھائیوں کو آگاہ کروں۔ بندہ اپنے فرائض
کی ادائیگی میں لومہ لائم کی پرواہ نہیں کیا کرتا۔ شکوہ شریف
میں سبقتی کی مدخل سے ایک حدیث حاملین حدیث کی
شان میں وارد ہوئی ہے کہ وہ تحریف غالین، انتحال
سبطلین و تاویل جہلین کا دفعیہ کریں گے۔ اللہ عزوجل
نے علماء المحدث کے پیدا کرنے میں یہی راز رکھا ہے کہ
دین متین میں لوگوں کی اختراعات اور حیوڑ و اند کو دور
کریں۔ چنانچہ جہانبرہ علم حدیث نے دودھ اور بانی کو جدا
کر دیا۔ اختراعات اقوام میں امتیازی مرحلہ و طریق
واضح کر دیا۔ قرآنی تفاسیر و تراجم نچرل اور اہل اعتزال
نے اپنے اپنے مذاق میں دھمال کر اہل حق کے عقائد کو
جمو جھرا بنا دیا ہے، اچھے اچھے امتیاز سے عاری ہو گئے
اپنے دامنوں کو ان کی آلودگی سے پاک نہ کر سکے۔ دلدل
میں ان کے قدم پھنس کر رہ گئے۔ حسن ظنی کا ستیا مان ہو
اس نے بھی انسان کو حقائق شرعیہ سے کوسوں دور
پھینک دیا۔ ارشاد نبوی بالکل صحیح ہے۔ حُبُّكَ الشَّيْءُ
يُغَيِّرُ وَيُصَيِّرُ۔ تقلیدی سلسلہ ہی اسی کی ایک کڑی ہے۔

ہمارے علماء المحدث کے جو دامن اس گندگی میں ملوث
ہوئے ہیں وہ صرف اسی حسن ظنی کی ہی بنا پر۔ ورنہ یہ عجیب
ایک باہوش جماعت دنیا میں واقع ہوئی ہے۔ مگر
مثیل مشہور ہے کہ کواہنس کی چال چلنے لگا اپنی چال بھی
بھول گیا۔ اس میں بُرا ماننے کی کوئی بات نہیں ہمارے
مولانا ثناء اللہ صاحب امرتسری نے ایک جامع تفسیر
ثنائی اردو میں تالیف کی تھی۔ جن کے متعلق علماء المحدث
معمدین نے بالاتفاق تحریر فرمایا تھا کہ "تفسیر ثنائی
تفسیر سلف کے خلاف ہے اور اہل اعتزال و نچرل کے
موافق۔ کئی مقامات میں ہمارے مولانا آرا صاحب
نے بھی صاف گوئی سے کام لیا ہے۔ تاہم عل تعجب۔
یہ امر ہے کہ حاشیہ و فوائد میں جس کی تردید کیجاتی ہو
اس کا ترجمہ وہی بحال رکھا جاتا ہے۔ اس نرائی منطق کا
راز پبلک پرواضح نہ ہوا۔ غلطی کی اصلاح نفس ترجمہ میں
کرنی چاہیے تھی یا فوائد میں۔ کیا پبلک کو غلط راہ پر چلنے
دیا جاوے؟ صرف اپنی اصلاح کر لی جاوے۔ مجھے علماء
مقرظین قرآن مجید مترجم بہ ترجمہ ثنائی، پر تعجب ہے۔ کہ
انہوں نے کیا سوچ اور سمجھ کر تقریظیں لکھ دیں۔ میرا اپنا
خیال ہے کہ ہمارے ان علماء کرام نے ابتداء سے انتہا
تک اس ترجمہ کا مطالعہ بنظر غائر کیا ہی نہیں تھا۔ محض
حسن ظنی یا نام کی لالچ رکھنے کی بنا پر لکھ ڈالی ہو گی۔
آپ حضرات کے سامنے بعض آیات کے تراجم بطور نمونہ
پیش کر کے داد انصاف کا طالب ہوں۔

۱۔ ملاحظہ ہو پارہ اول آیت ۲۷۔ ص ۵

وَلَاذَقَلْنَا لِلْمَلٰٓئِكَةِ اسْجُدْوا لِاٰدَمَ فَسَجَدُوْا

الْأَبْلِسُ: ثنائی ترجمہ: جب ہم نے تمام فرشتوں کو حکم دیا تھا کہ آدم کی بزرگانہ تعظیم کرو بس سب نے تعظیم کی مگر شیطان۔

۳۱۱ میں "فَسَجَدَ الْمَلَائِكَةُ كُلُّهَا" کا ترجمہ کیا: پس تعمیل حکم میں سب فرشتوں نے اسے جھک کر سلام کیا مولانا راز صاحب نے بھی ۵ اور ۱۸ اور ۲۱ میں دل کھول کر اس کی تائید کی اور اسی کو قولِ اصح قرار دیا۔ ۳۱۱ میں "فَقَعَوْا آلَ سَاجِدِينَ" کا ترجمہ کیا: تم تعظیماً اسے جھک کر سلام کرنا۔

ماتھا ٹیکنے کی نفی اور اس سے انکار مولانا ثناء اللہ صاحب نے اور مولانا راز نے ان کی تقلید کی بنا پر کیا۔

میں کہتا ہوں کہ صحیح مسلم اور دیگر کتب حدیث میں حضرت ابو ہریرہؓ سے مرفوعاً وارد ہے: "إِذَا قَرَأَ ابْنُ آدَمَ السَّجْدَةَ فَسَجَدَ لِإِعْتِزَلِ الشَّيْطَانِ يَبْكِي يَقُولُ يَا ذُنُوبِي أَمِيرًا ابْنُ آدَمَ يَا لَشُجُودِ فَسَجَدَ فَلَمَّا لَحِقَتْهُ أُمُورٌ بِالسُّجُودِ فَخَضَعَتْ فِلْيَ النَّارِ" (مشکوٰۃ منہج) آپ صلی اللہ علیہ وسلم نے فرمایا۔ ابن آدم جب سجدہ کی آیت پڑھتا ہے اور پھر سجدہ کرتا ہے تو شیطان پرے ہٹ کر رہتا ہوا کہتا ہے میرے لئے ہلاکی تباهی ہو۔ ابن آدم کو سجدہ کا حکم دیا گیا اُس نے سجدہ کیا اُس کے لئے جنت ہو گئی۔ مجھے سجدہ کا حکم دیا گیا تھا میں نے نافرمانی کی میرے لئے آگ معین ہوئی۔ بخاری شریف کتاب التفسیر میں ہے: "وَأَسْجَدَ لَكَ مَلَكُوتُكَ" تیرے لئے اپنے ملائکہ سے سجدہ کرایا تھا۔ جب ارشاد نبوی ابلیس کے ماتھا ٹیکنے اور خدا کی فرمانبرداری

کرنے کی نفی کرتا ہے۔ اور یہ مولانا راز اور مولانا ثناء اللہ صاحب جھک کر سلام کرنے کو لئے پھرتے ہیں تو نبی علیہ السلام بچے یا یہ مترجم صاحبان بچے ہیں؛ اس پر طرہ یہ کہ راز صاحب ص ۵ پر فرماتے ہیں۔ کہ اصح یہی ہے۔ کہ یہ سجدہ اپنی ہیئت معروف کے ساتھ زمین پر پیشانی رکھنے کے معنی میں تھا ہی نہیں۔ ۵

میں تفاوت رہ از کجا تا کجا

ابلیس کو جھکنے میں کوئی عار نہیں تھی بلکہ صرف پیشانی کو خالی پتلے کے سامنے رکھنے میں عار تھی۔ ملائکہ کو سجدہ کی ہیئت معلوم ہی تھی اسی معروف ہیئت ہی سے سجدہ کا حکم صادر کیا گیا تھا۔ "لَا يَعْصُونَ اللَّهَ فِيمَا أَمَرَهُمْ" بس جب حکم "فَقَعَوْا آلَ سَاجِدِينَ" پھر کیا تھا سجدہ میں پڑ گئے۔ ابلیس سجدہ میں ان کے ہمراہ نہیں واقع ہوا۔ حضرات! جس طرح ماتھا ٹیکنا غیر خدا کے سامنے جائز نہیں اسی طرح رکوع اور قیام بھی تو درست نہیں۔ جناب رسول اللہ صلی اللہ علیہ وسلم نے جھکنے اور قیام سے بھی تو امت کو منع کیا ہے۔ اس لئے کہ قیام، رکوع اور سجود نماز کے جزو اعظم ہیں۔ ارشاد باری ہے: "قَوْمُوا لِلَّهِ قَانِتِينَ" اور فرمایا۔ "وَأَذْكَعُوا مَعَ الزَّالِكِينَ"۔ انخار یعنی جھک کر سلام کرنے کو کس نبی نے رواد رکھا ہے؛ کہ جس کی بنا پر جھک کر سلام کرنا تو درست ہو اور ماتھا ٹیک کر اعزاز دینا حرام ہو۔ شریعت محمدیہ میں تو سر ٹیکنا، جھکنا، کھڑا ہونا یہ سب اعزاز کی بنا پر ہی تو روا نہیں۔ جامع ترمذی میں حسن اسنا سے انخار کی نفی بھی وارد ہوئی ہے۔ جھک کر سلام

سے بدلا۔ یہ تو نبی معصوم صلی اللہ علیہ وسلم کے ارشاد سے ثابت ہوا اب کس کی مجال ہے جو اس کے خلاف دم مارے۔ مولانا راز صاحب مولوی ثناء اللہ صاحب کی تقلید میں ترجمہ لکھتے ہیں: دروازہ میں بعد اجزی جھلکے ہوئے داخل ہوئے۔ یہ ہے الہدیت علماء کی نظر عنایت کہ صحیح مسلک واضح کریں تو اُس پر ترجمہ منظر اٹھائی جاویں گی۔

۲۔ ۲۶۶ پارہ ۱۲ آیت "وَكَاَنَ عَرْشُهُمُ عَلَى السَّمَاءِ" کا ترجمہ کیا ہے: اس کی حکومت پانی پر تھی۔

حضرات! تعجب کی بات اس سے زائد کیا ہوگی کہ مترجم صاحب مولانا راز اس آیت کے فائدہ میں لکھتے بھی ہیں کہ مولانا مرحوم کا یہاں ترجمہ اس کی حکومت پانی پر تھی یہ ترجمہ تاویل لئے ہے۔

حضرات! جب مولانا ثناء اللہ صاحب کا ترجمہ تاویل تھا تو آپ نے پھر اس تاویل پر ترجمہ کو بدلنے کے لئے اختیار کیا۔ آپ حاشیہ پر یہ بھی لکھتے ہیں کہ "متاخرین نے جو تاویلیں کی ہیں یہ طریقہ بہت ضعیف و خلاف سلف و کمال خلیجان پیدا کرنے والا ہے اس دیانتداری کا بھی جائزہ لیں کہ جب متاخرین کی تاویلیں خلاف سلف و کمال خلیجان پیدا کر نیوالی ہیں تو پھر اس کو ترک کیوں نہیں کیا گیا اور خلیجان پیدا کر نیوالی چیز عوام الہدیوں میں کیوں پیش کی؟ مولانا ثناء اللہ صاحب عرش کا معنی حکومت کے ہر جگہ کرتے ہیں۔ مولانا راز صاحب نے سورہ طہ میں

کرنے کا طریقہ تو بدعتیوں نے جو دھوسیں صدی میں ایجاد کیا ہے اس قسم کے مخترعہ امور کو اگلی امت سے چسپاں کرنا دین و اسلام کے حقائق سے لاعلمی ہی کا ثمرہ ہے۔ صاحب مدارک التنزیل نے اس جگہ ابن عباس سے انخار کو بیان کیا ہے۔ اس میں مدارک والو کی فاش غلطی ہے اس لئے کہ جو رکوع سجدہ کی تفسیر میں آیا ہے وہ سجود ملائکہ میں نہیں بلکہ بنو اسرائیل کے متعلق جہاں اَدْخُلُوا الْبَابَ سُجَّدًا اُورِدْہے وہاں رُكْعًا ابن عباس سے منقول ہے۔ اولاً تو یہ تفسیر ابن عباس سے صحیح نہیں۔ ثانیاً یہ ان کا اپنا خیال ہے۔ اگر بنو اسرائیل محض اس سے رکوع سمجھتے ہوتے تو انہیں چوتھوں کے بل کھسکتے کھسکتے چلنے کی کیا ضرورت تھی۔ رکوع میں انہیں کیا اشکال تھا۔ رکوع و سجود کے درمیانی شکل کیوں اختیار کی؟ صحیح بخاری کتاب التفسیر باب قولہ حِطَّةٌ میں ابو ہریرہ سے مرفوعاً وارد ہے۔ کہ بنی اسرائیل سے "اَدْخُلُوا الْبَابَ سُجَّدًا" لڑکھا گیا تو فَاَدْخَلُوْا اَبْزَحَفُوْنَ عَلَى اَسْتَاہِیْمُ الزَّوْہ چوتھوں کے بل گھسٹتے ہوئے داخل ہوئے۔ یہ تو ہے نبی صلی اللہ علیہ وسلم کا ارشاد گرامی: اب ابن عباس سے مقابلہ کر لیجئے اور ایمان کو سامنے رکھتے ہوئے فرمائیے کہ "سُجَّدًا" کا معنی "رُكْعًا" صحیح ہوا۔ یا کیا مدعی سست گواہ چست کا مضمون رہا۔ بنو اسرائیل سجدہ سجدہ حقیقی سمجھتے تھے مگر قول و فعل دونوں ہی کو قریبی چیز سے بدل ڈالا۔ قول حِطَّة کو قریبی حرف حِطَّة سے بدلا اور فعل سُجَّدًا کو قریبی فعل جلوس علی الاستاء

آیت اَللّٰهُ خَلَقَ عِلْمَ الْعَرْشِ اَسْتَوٰی ۵ کا ترجمہ حاشیہ میں مولوی ثناء اللہ صاحب کا یوں لکھا ہے۔ "جو رحمن ہے وہ دنیا کی حکومت پر تخت نشین ہے۔ یہ تاویلی ترجمہ ہے۔ یہ عرش کے منکروں کی باتیں ہیں۔ میں اپنے ان علماء کرام کی خدمت میں نہایت احترام سے عرض کرتا ہوں کہ آپ لوگوں نے کیا دیکھ کر اس قرآن مترجم ترجمہ ثنائی پر نظر نہیں لگے دیں؟

۳۳۔ ۲۹ سورہ یوسف پارہ ۱۳ میں خَزَّوَالَتْ سُجَّدًا ۱ کا ترجمہ کرتے ہیں۔ "اور بھائی اس کے سامنے آداب مجددی بجالائے یعنی عاجزانہ سلام کیا۔"

حضرات! یہ دُوبی سجدہ تو تھا کہ حضرت یوسف علیہ السلام نے اپنے باپ سے کہا تھا۔ "يَا اَبَتِ اِنِّیْ رَاۤیْتُ اَحَدَ عَشَرَ كَوْكَبًا وَّ الشَّمْسُ وَّ الْقَمَرَ رَاۤیْتُهُمْ لِيْ سَاجِدِیْنَ ۵" مولانا رحمہ اللہ صاحب ۲۸ میں یوں ترجمہ کرتے ہیں۔

"جب یوسف نے اپنے باپ سے کہا اے میرے باپ میں نے گیارہ ستارے اور سورج اور چاند کو خواب میں دیکھا ہے کہ وہ مجھے سجدہ کر رہے ہیں۔"

حضرت وہ سجدہ ہی تو تھا۔ یہاں سجدہ سے ترجمہ کیا جائے اور وہاں آداب مجددی بجالائے اور عاجزانہ سلام کیا بتایا جاوے۔ غور کا مقام ہے۔ پھر آپ فائدہ میں یہ بھی کہتے ہیں کہ سجدہ تحیت کا ان کی شریعت میں جائز تھا ہماری شریعت میں حرام قرار پایا

عرب العربیہ میں ایک مقولہ مشہور ہے
اَفْتُ لِمَنْ قَالَ وَ يَنْقُصُ مَا قَالَ۔ یعنی
اُف ہے اُس شخص کے لئے کہ پہلے تو کہہ دے پھر اسکو
توڑ بھی دے۔

آداب مجددی اور عاجزانہ سلام یہ سب تاویلی ترجمہ ہے۔ حضرت شاہ رفیع الدین نے اس کا ترجمہ یوں کیا کہ۔ "اور گھرے واسطے اُس کے یعنی یوسف کے سجدہ کرتے ہوئے۔ یہ ترجمہ کتنا نفیس تھا مگر اس کی کوئی قدر نہ کی۔ جدت پسندی نے تاویلی غیابۃ الحب میں دھکیل دیا۔ انا اللہ۔"

۳۴۔ ۲ سورہ اعراف پارہ ۹۔ آیت
هُوَ الَّذِیْ خَلَقَ لَکُمْ فِیْۤ اَنْفُسِکُمْ زَاجِدًا وَّ جَعَلَ
مِنْہَا ذُرَّیَّۃً ۵ ترجمہ اس طرح کیا۔

"تم کو ایک جان آدم سے پیدا کیا اور اس کی جنس سے اس کی بیوی بنائی۔"

مولانا ثناء اللہ صاحب بیوی حوا کے آدم صغی اللہ سے پیدا ہونے کے منکر ہیں اس لئے انہوں نے منہا کا ترجمہ جنس آدم سے کیا اور لفظ اس سے نہیں کیا۔ اور یہ ترجمہ اہل سنت کا نہیں بلکہ ایک معتزلی ابو مسلم اصغہانی کا اختراعی ہے۔ یہ پہلا آدمی ہے کہ جس نے حوا کی آدم صغی اللہ سے پیدائش کا انکار کیا ہے تفسیر نیشاپوری جو تفسیر رازی کا مختصر ہے تفسیر ابن جریر طبری کے ہمراہ قسطنطنیہ میں چھپی ہے اس کے ۳۱ ج ۴ میں ہے۔ "اَجْمَعَ الْمُفَسِّرُونَ عَلٰی اَنَّ الْمُرَادَ بِالْاَنْفُسِ الْوَاحِدَةَ ۵ هُمُنَا هُوَ اَدَمُ عَلَیْہِ السَّلَامُ

وَخَلَقَ مِنْهَا ذُرِّيَّتَهَا حَوَاءَ مِنْ ضِلْعٍ وَقَالَ
 أَبُو مُسْلِمٍ الْمُرَادُ وَخَلَقَ مِنْ جَنْبِهَا ذُرِّيَّتَهَا
 يَقُولُ جَعَلَ لَكُمْ قَيْنَ أَنْفُسِكُمْ أَزْوَاجًا وَ
 لَا تَنْتُمْ تَعَالَى قَادِرٌ عَلَى الْخَلْقِ حَوَاءَ مِنَ الْقُرَابِ
 فَأَيُّ فَائِدَةٍ لَا يَتَنَبَّهَنَّ خَلْقُهَا مِنْ ضِلْعٍ قَيْنَ أَضْلَاجٍ
 اَدَمَ الْهَوَ -

یعنی تمام مختصرین نے اجماع کیا ہے کہ نفس واحد
 سے مراد آدم علیہ السلام ہیں اور اسی نفس واحدہ کی
 پسلیوں سے اس کی بیوی حوا کو پیدا کیا۔ ابو مسلم
 اصفہانی کہتا ہے حوا کو اس آدم کی جنس سے بنایا۔
 اس کا اعتراض یہ ہے کہ خدا حوا کے منی سے پیدا
 کرنے پر قادر ہے۔ پھر پسلیوں سے پیدا کرنے میں
 کیا حاصل ہے؟

علامہ میسا بوری اور علامہ رازی نے اس کا
 جواب دیا کہ خداوند کریم نے نفس واحد کہا۔ ذوالنفس
 سے پیدا کرنا نہیں فرمایا جو بالکل نفس صریح کے خلاف
 ہے اور پھر ارشاد نبوی کے بھی خلاف۔

مولانا راز صاحب نے سورۃ نسا میں تو ترجمہ
 صحیح درج کیا یعنی اس سے اس کا جوڑا یعنی بیوی پیدا
 کی اور حاشیہ میں صحیح حدیث کا بھی ذکر کر دیا کہ عورت
 کی پیدائش پسلی سے ہے۔ مگر سورۃ اعراف میں اگر اُسی
 بہتی رو میں بہہ گئے۔ اس جگہ اس ترجمہ کرنے میں کیا
 بُرائی نظر آئی جو مولوی ثناء اللہ صاحب کی نقاسید
 کر لی۔ امرتسری المحدث کے فائلوں میں آپ کو
 ملے گا کہ ایک مولوی صاحب نے بیوی حوا کے

آدم علیہ السلام سے پیدائش سے انکار کیا تھا مولوی
 ثناء اللہ صاحب کی تقلید میں۔ جس کا بالوجہ الائم
 اس ناچیز نے تعاقب کیا تھا۔ اور ہر پہلو سے واضح
 کر دیا تھا کہ بیوی حوا کی پیدائش آدم صلی اللہ
 ہے۔ پھر کسی نے دم نہیں مارا۔

انسوس! اس مترجم المحدث قرآن میں
 اس غلط عقیدہ کو اختیار کیا گیا۔ پبلک جیپاری
 کیا جانے۔ آگاہ کرنا اہل علم کا کام تھا۔ مگر
 مقررین اہل علم کے ذہن نے بھی اس سے بیداری
 نہیں کی۔ اِنَّا يَلْبِثُ وَلَا تَالِيَا لِيَسِيرًا رَاجِعُونَ ۵

۵۔۔۔ ۲ سورۃ ہود۔ پارہ ۱۲۔ آیت
 وَفَارَ الشُّوْرُ" کا ترجمہ کیا۔

"اور صبح روشن ہوئی۔"

اس جگہ بھی قدرے غور سے ملاحظہ ہو۔ مولانا راز
 صاحب اس معنی کے متعلق لکھتے ہیں۔ مگر یہ مروج
 ہے۔ پھر آپ لکھتے ہیں۔ صحیح اور رائج یہ ہے کہ
 تنور تھا۔ اکثر مفسرین نے اسی کو صحیح قرار دیا ہے کہ
 واقعی ایک تنور تھا۔ اب صرف دیکھنا اسی قدر
 ہے کہ جب عجم اور رائج تنور ہی کا ہونا ثابت ہوا
 تو پھر ترجمہ صبح روشن ہونے کے ساتھ کیوں کیا؟
 اور سورۃ مؤمنون ص ۱۱ میں فَارَ الشُّوْرُ
 کا ترجمہ۔ اور تنور کی زمین پانی سے پھٹ کر جوش
 میں آئی۔ ۵

بہیں تفاوت راہ از کجاستا کجاستا

صحیح بخاری کتاب التفسیر۔ سورۃ ہود۔ اور کتاب

الانبیاء و باب قوله عز وجل "وَلَقَدْ أَرْسَلْنَا نُوحًا
إِلَىٰ قَوْمِهِ فِي "فَارَ التَّنُورَ" كَامَعْنَى "تَبِعَ الْمَاءَ"
بیان کیا ہے۔

حضرت شاہ رفیع الدین صاحب دہلوی نے
دہلی کی زبان میں اس کو اس طرح ڈھالا: "اور جوش
مارا تنور نے یعنی پانی نے"

امام بخاریؒ نے عکرمہؒ سے "رجہ الارض" بھی
بیان کیا ہے۔ مگر ان میں منافات نہیں۔ ابن جریر
طبریؒ نے سلفاً عن خلف تنور ہی کو لکھا۔ اسی کو
ابن کثیر وغیرہ نے صحیح کہا۔ اور مولانا بھی اس کی تصحیح
نقل کر چکے ہیں۔ پھر صبح روشن کا معنی کرتے ہوئے
کچھ تو سوچنا چاہیے تھا۔

۶۔ ص ۵۱۲ پارہ ۲۳۔ سورۃ ص۔ آیت
"لَمَّا خَلَقْتُ بَيْدَىٰ" کے معنی "خود پیدا کیا"

کے لئے۔ بھلا ایسی کوئی چیز بھی ہے کہ اُس نے خود
پیدا نہ کی ہو؟ اس معنی کو مولوی ثناء اللہ صاحب
نے صرف اس وجہ سے اختیار کیا ہے۔ کہ وہ
خداوند کریم کے ہاتھوں کے قائل نہیں۔ وہ
دست قدرت کے قائل ہیں۔ اس جگہ ایسے
معنی اگر دیئے کہ اپنا عیب چھپ جائے، سانپ
بھی مرجائے اور لکڑی بھی بج جائے۔ حضرت شاہ
رفیع الدین دہلویؒ کا ترجمہ:-

"واسطے اُس چیز کے کہ بنایا میں نے ساتھ
دونوں ہاتھوں اپنے کے"
کیا بُرا اور خراب تھا۔ مولانا راز نے اس کو کیوں چھوڑا؟
بخاری و مسلم میں صراحتہً وارد ہے کہ آدم علیہ السلام کو
اللہ میاں نے اپنے ہاتھوں سے بنایا۔

(باقی آئندہ انشاء اللہ تعالیٰ)

ثنائی ترجمہ پر ایک نظر!

گذشتہ سہ پیوستہ

(حضرت مولانا الحاج عبد الجلیل صاحب سامرو دی)

تو اُسے ختم نہیں کر سکتا۔ تمہیں اس میں کچھ شبہ ہو تو
پڑھو ارشاد باری وَظِلِّ مَمْدُودِہ
تفسیر نبویؐ کو چھوڑ کر خود ساختہ تفسیر کرنے میں
بھی کوئی رازداری ضرور پنہاں ہونی چاہیے!
۸۔ ۳۳۵ آیت یَحَافُونَ رَبَّهُمْ مِّنْ
فَوْقِهِمْ کا ترجمہ کیا۔

"اپنے رب سے جو ان پر حاکم ہے ڈرتے ہیں۔"
ملاحظہ ہو سورہ نحل پارہ ۱۴۔ آیت ترجمہ ثنائی ہے۔
مولوی ثناء اللہ صاحب خداوند کریم کے اوپر
ہونے کو نہیں مانتے تھے بلکہ وہ سب جگہ عرض و فرش
پر ہونے کے قائل تھے۔ اس وجہ سے یہ گول مول ترجمہ
کیا ہے۔ مگر ہمارے مولانا راز صاحب بقول مدعی
سست گواہ چننت اس ترجمہ کا ماخذ حضرت شاہ
ولی اللہ صاحب کا فارسی ترجمہ فرماتے ہیں۔ شاہ صاحب
کا اصل ترجمہ یوں ہے۔

"وے تر سند از پروردگار خود غالب شدہ
بالائے ایشان۔ اس کا ترجمہ ان کے صاحبزادے
شاہ رفیع الدین صاحب نے خود کر دیا ہے۔ لکھتے ہیں
ڈرتے ہیں پروردگار اپنے سے اوپر اپنے سے"

حضرت موسیٰ علیہ السلام اور آدم صلی اللہ
میں جب مناظرہ ہوا تھا تو حضرت موسیٰ علیہ السلام
نے بھی کہا تھا کہ اَنْتَ اَدَمُ اَبُو الْبَشَرِ خَلَقْتَ اللہ
بِسْمِہ۔ یہ شرف انہیں کو حاصل ہے ورنہ ابلیس
اور شرور کا پیدا کر نیوالا کوئی غیر نہیں۔ مولانا راز کو یہ ترجمہ
اختیار نہ کرنا چاہیے تھا۔ یا اس میں بھی کوئی رازداری ہے
حضرات یہ ترجمہ المحدثوں کو زیب نہیں دیتا بلکہ
منکرین صفات الہی جہتہ کا ہے۔

۷۔ ۶۴۴ سورہ واقعہ پارہ ۲۷ میں آیت
رَظِلِّ مَمْدُودِہ کا ترجمہ کیا ہے۔ اور بڑی نعمتوں
ہیں۔ مولانا ثناء اللہ صاحب جنت میں سایہ کے منکر
ہیں انہوں نے اس لئے اس طرح معنی کئے۔ ورنہ
حضرت شاہ رفیع الدین دہلویؒ کا ترجمہ اور سایہ لباً
ن قدر پر مغز اور واضح تھا۔ اُسے منظر انداز کر دیا۔
صحیح بخاری کتاب التفسیر سورہ واقعہ کو بھی نظر انداز
کر دیا۔ وہ تو عام المحدثوں کی روح رواں اور اصل
ن۔ دیکھو باب قولہ وَظِلِّ مَمْدُودِہ پھر اس
تفسیر ابراہیمؒ سے کی۔ آپ نے فرمایا۔ جنت میں ایک
رخت ہے کہ جس کے سایہ میں سوار تنویر میں بھی چلے

مولانا راز صاحب اس کے بعد لکھتے ہیں۔
 مولانا وحید الزمان کا ترجمہ سلف صالحین کی تفسیر سے
 زیادہ مطابق ہے۔ آپ اس پر لکھتے ہیں۔ آیت کریمہ
 سے اللہ تعالیٰ کی فوقیت کا بھی اثبات ہوتا ہے۔
 اور یہ بھی لکھتے ہیں۔ کہ تمام الطہریش کا اس پر اتفاق
 ہے سوا مردود جمیعہ اور معتزلہ کے کسی اہل سنت
 کے پیشوا نے اس کا انکار نہیں کیا۔ شاہ ولی اللہ
 مرحوم بھی اس کے قائل ہیں۔

حضرات! جب یہ بات تھی تو پھر ثنائی ترجمہ
 کو کیوں ذکر کیا؟ وحیدی کا ترجمہ جسے آپ نے
 سلف صالحین کے مطابق فرمایا ہے اسی کو ترجیح
 کرتے۔ مگر یہاں نام کی مارا ماری ہے۔

۹۔ ص ۵۷ پارہ ۴ سورہ آل عمران کی آیت
 حُتِّیْ یٰۤاٰیَّتِیْنَ اَبْقِیْ رِبَّانِیْ فَاَکَلْتُ الشَّارَکَ
 ترجمہ کرتے ہیں۔ جب تک وہ ہمارے پاس سوختی
 قربانی نہ لاوے کہ جس کو آگ جلا دے۔

حضرات! اللہ میاں تو فرماوے کہ آگ کھا
 جاوے۔ اور یہ کہتے ہیں کہ آگ پر جلاوین۔ ع
 یہ ہیں تفاوت رہ از کجا تا کجا

جلانا آدمی کا فعل بذریعہ آگ ہے اور آگ کا کھانا
 جلا کر نہیں۔ مولانا راز اس آیت پر فائدہ لکھتے ہیں۔
 ثم موزی جانوروں کی قربانی کر کے ان کا گوشت آگ
 میں جلا دیا کرتے تھے۔ چنانچہ توراہ کی تیسری کتاب
 احبار کی پہلی فصل میں اس کا طریقہ مفصل بیان کیا
 ہے۔

اس جگہ مولانا راز اور مولانا ثناء اللہ صاحب کے
 کہنے کا مقصد یہ ہے کہ آگ میں قربانی جلاتے تھے۔
 آسمان سے کوئی آگ نہیں نازل ہوتی تھی جو قربانی
 کو بھسم کر دے۔ حضرت شاہ عبدالقادر صاحب
 موضح القرآن میں فرماتے ہیں۔

”بعض رسولوں سے یہ معجزہ ہوا تھا کہ کچھ چیز اللہ
 تعالیٰ کی نیاز رکھی۔ پھر آسمان سے آگ آئی اُس کو
 کھا گئی بس وہ مقبول ہوئی۔“

اس میں البتہ کمال ہے اگر آگ نے جلا کر
 قربانی کو بھسم کر دیا تو اس میں کیا کمال ہوا؟ مولانا
 ثناء اللہ صاحب کا مدار صرف ایک توراہ کی آیت
 پر ہے جو ان کی نظر میں واقع ہوئی تھی۔ انہوں نے
 آسمان سے اترنے والی آگ کی پوری جستجو تورات
 میں نہ کی۔ اگر کرتے تو انہیں ضرور ملتی۔ اور اس معجزہ
 انکار ہرگز نہ کرتے۔ اب دیکھئے! توراہ ہی سے ہم
 آپ کو بتاتے ہیں کہ آگ آسمان سے بھی آیا کرتی تھی۔
 اور قربانی کو کھا جاتی تھی۔ دیکھو کتاب الاخبار الایام
 یعنی توارخ قسم ثانی فصل سابع آیت علی

وَلَمَّا قُمَ سَلِیْمٌ صَلَاتًا نَزَلَتْ نَارٌ
 مِنَ السَّمَاءِ وَ أَكَلَتْ الذَّبَابَ مَحْجَ۔ یعنی سلیمان
 علیہ السلام جب نماز سے فارغ ہوئے تو آگ
 آسمان سے اتری اور قربانی کو کھا گئی۔

اسی توارخ قسم اول فصل ۲۱۔ آیت ۲۶
 ص ۲۹ پر ہے۔ نَزَلَتْ نَارٌ وَ أَكَلَتْ الذَّبَابَ مَحْجَ
 یعنی آگ نازل ہوئی اور قربانی کو کھا گئی۔

اور سلاطین قسم اول فصل ۱۸ ص ۲۸ میں ہے
فَوَقَعَتْ نَارٌ مِّنْ عِندِ اللَّهِ وَأَكَلَتْ الْقَوَائِمَ
یعنی اللہ کی طرف سے آگ آئی اور قربانی کھا گئی۔

اور احبار ص ۹۷ فصل ۹ - آیت ۲۴ میں ہے۔
يَا أَيُّهَا الَّذِينَ آمَنُوا خُذُوا حَافَظًا مِّمَّنْ خَرَجَتْ نَارٌ مِّنْ عِندِ اللَّهِ فَأَكَلَتْ

مولانا شار اللہ صاحب نے صرف تورات کی ایک
آیت کی بنا پر آسمانی آگ کے معجزے کو مناد یا تھا کاش
وہ اگر نفس تورات کی طرف مراجعت کرتے تو اس معجزہ
کا انکار نہ کرتے اور نہ ہی مولانا راز جیسے مکھی پر مکھی
مارتے۔ حضرت مولانا شاہ عبدالقادر صاحب دہلوی
نے جو بات بھی تھی وہ بالکل صحیح ہے اور اسی میں اس
آگ کی فضیلت بھی ہے۔ جلد دینا یہ تو آگ کا ایک
ادنیٰ کرشمہ ہے اس میں اعجاز ہی کو نسا ہے اور ایسی بدیہی
چیز کا طلب کرنا بجز حماقت کے اور کیا ہو سکتا ہے؟

۱۰۔ سورہ یوسف کی آیت "وَشَهِدُ
شَاهِدًا مِّنْ أَهْلِهَا" کا ترجمہ کرتے ہیں۔

"اس عورت کے کہنے میں سے ایک شخص نے
یہ بات بنائی کہ اگر الخ"

حالانکہ سند احمد۔ ابن جریر طبری اور بیہقی کی دلائل
النبوت میں حضرت ابن عباسؓ سے مرفوعاً وارد ہے
کہ رسول اللہ صلی اللہ علیہ وسلم نے فرمایا چار بچوں نے
بچپن کی حالت میں کلام کیا ہے مجملہ ان کے ایک وہ
لڑکا بھی ہے کہ جس نے حضرت یوسف علیہ السلام کے
لئے گواہی دی تھی۔ گو اس میں اور بھی اقوال آئے ہیں
مگر مرفوع کے سامنے کیا وقعت رکھ سکتے ہیں۔ ہمارے

مولانا راز صاحب نے بھی اس روایت کا اقرار تو کر لیا
ہے مگر ترجمہ میں وہی اندھی تقلید سے کام لیا ہے۔
جو ایک الہدیت کی شان سے بعید ہے۔

۱۱۔ سورہ مریم ص ۳۷ - ع ۴ کی آیت
وَرَفَعْنَاهُ مَكَانًا عَلِيًّا" کا ترجمہ کیا ہے۔

"ہم نے اس کو ایک بڑی عالی مرتبہ پر بلند کیا تھا
جو نبوت کا درجہ ہے۔"

مولوی شار اللہ صاحب حضرت ادریس علیہ السلام
کے آسمان کی طرف اٹھائے جانے کے انکاری ہیں۔
اسی لئے ایک بڑی عالی مرتبہ پر بلند کرنے کے معنی
کہتے ہیں۔ حالانکہ صحیح بخاری کتاب الانبیاء میں ہے۔
بَابُ ذِكْرِ اِذْ رُئِيَ عَلَيْهِ السَّلَامُ وَقَوْلُهُ تَعَالَى
وَرَفَعْنَاهُ مَكَانًا عَلِيًّا"۔ اس باب میں حضرت انسؓ
کی معراج والی روایت بیان کی جس میں ادریس علیہ السلام
کا بھی ذکر ہے۔ حافظ ابن حجر عسقلانی فتح الباری ص ۲۷۱
ج ۶ میں لکھتے ہیں۔ "كَانَتْ اَشَارًا بِالنُّزُوحِ مِمَّا
اِلَى مَا وَقَعَ اَمَامَهُ وَجَدَ كَمَا فِي السَّمَاءِ الرَّابِعَةِ وَ
هُوَ مَكَانٌ عَلِيٌّ بِغَيْرِ شَكٍّ"۔ اس باب کے منعقد
کرنے سے گویا اشارہ فرما رہے ہیں اس بات کی طرف
کہ جس روایت میں انہیں چوتھے آسمان میں پانے کا
بیان ہے اور وہ بلا شک و شبہ بلند جگہ ہے۔

جامع ترمذی تفسیر سورہ مریم میں امام ترمذیؒ
نے اپنی سند سے حضرت قتادہ تابعی تک بیان کیا
کہ قتادہؒ نے "وَرَفَعْنَاهُ مَكَانًا عَلِيًّا" کے متعلق کہا
حَدَّثَنَا اَنَسُ بْنُ مَالِكٍ اَنَّ نَبِيَّ اللَّهِ ﷺ

قَالَ لَمَّا عَزَجَ بِي رَأَيْتُ إِذْ رُبَّسَ فِي السَّمَاءِ
الزَّائِعَاتِ هَذَا أَحَدُ بَيْتٍ حَسَنٍ صَحِيحٌ - میں
خادم نبی انس بن مالک نے بیان کیا کہ نبی صلی اللہ
علیہ وسلم نے فرمایا مجھے معراج کرائی گئی تو میں نے ادبیں
علیہ السلام کو چوتھے آسمان میں دیکھا۔ یہ حدیث حسن
صحیح ہے۔

اس سے معلوم ہوا کہ بلند درجہ نبوت مراد نہیں
بلکہ آسمان پر ان کا ہونا ہی مکانا علیہا ہے یہ الحمد للہ
کی صحیح سند کا فیصلہ ہے۔ مولوی ثناء اللہ صاحب
کو الحمد للہ کسی حال میں مقدم نہیں کر سکتا۔ حضرت
شاہ ولی اللہ صاحب کا فارسی ترجمہ "و برداشتیم
اورا بمکان بلند یعنی بر آسمان"۔ حضرت شاہ رفیع الدین
صاحب اس طرح ترجمہ فرماتے ہیں۔ "اور چڑھ لیا اس
کو مکان بلند میں"۔ حضرت شاہ عبدالقادر صاحب
اس طرح ترجمہ کرتے ہیں۔ "اور اٹھ لیا ہم نے اس کو
ایک اونچی مکان پر"۔

حضرات! ان باپ بیٹوں کے ترجمہ میں کونسی
سلاست اور فصاحت نہ تھی جو ان کے ترجمہ کو
چھوڑ آگیا۔ اور مولانا ثناء اللہ صاحب کا ترجمہ نبوت
سے سرفراز کو اختیار کیا گیا۔ سلف کے ترجمہ کو منظر
انداز نہیں کرتا تھا جس کی تائید احادیث سے بھی ملتی
۱۳۔ سورہ فرقان پارہ ۱۹-۲۰ کی آیت
الَّذِينَ يُحْشَرُونَ عَلَىٰ وُجُوهِهِمْ إِلَىٰ جَهَنَّمَ
کا ترجمہ کیا۔ "جو لوگ مونہوں پر جہنم کی طرف
گھسیٹے جائیں گے"۔

یہ ترجمہ حدیث شریف کے بالکل خلاف ہے
امام بخاری رحمہ اللہ کتاب التفسیر سورہ فرقان اسی آیت
کی تفسیر میں حدیث نبوی سے تفسیر کرتے ہیں۔ وہ
حدیث یہ ہے کہ انس بن مالک سے مروی ہے۔ کہ ایک
آدمی نے کہا۔ یا نبی اللہ! کافر کا قیامت کے دن
منہ پر حشر کیسے ہوگا؟ تب نبی صلی اللہ علیہ وسلم نے
فرمایا۔ اَلَّذِيْنَ الَّذِيْ اَمْسَاةٌ عَلَى التَّوَجُّلَيْنِ فِي
الدُّنْيَا قَادِرٌ عَلَى اَنْ يُّمَسِّسِيَهَا عَلَى وَجْهِهِ
يَوْمَ الْقِيَمَةِ قَالَ قَتَادَةُ بَلَى وَ عِزَّةَ رَبِّنَا۔
کیا جس نے اُسے پیروں پر چلایا تھا وہ منہ پر چلانے
پر قادر نہ ہوگا۔ اس آدمی نے جواب دیا۔ ہاں ضرور
مستدرک حاکم میں حضرت انس اور مسند بزار میں
حضرت ابو ہریرہ سے مرفوعاً مروی ہے۔ کہ قیامت
کے روز تین طرح لوگوں کا حشر ہوگا۔ (۱) سواری پر۔
(۲) قدموں پر (۳) مونہوں پر۔ معترض نے اعتراض
کیا کہ منہ پر کیسے چلیں گے؟ تب آپ نے اَلَّذِيْنَ
الَّذِيْ عَنِ الْخَرَارِ شَادَ فَرَمَا۔

تفسیر نبوی کو چھوڑ کر گھسیٹنے کا ترجمہ کرنا
الحمد للہ کی شان سے بعید ہے۔ شاہ رفیع الدین دہلوی
نے کیا اچھا ترجمہ کیا تھا۔ لکھتے ہیں۔ "اکھٹے کئے جاویں
گے اوپر مونہوں اپنوں کے"۔ اصل بات یہ ہے کہ
مولوی ثناء اللہ صاحب مونہوں کے بل چلنے کے
قائل ہی نہیں تھے۔ اسے عقلاً مستبعد تصور کرتے
تھے نیچرل وغیرہ کی طرح۔ لہذا انہوں نے اسی پہلو کو
ترجمہ میں اختیار کیا تھا۔ مجھے کیا بلکہ ہر ناظرین الحمد للہ

کہ مولانا راز پر تعجب ہوگا۔ اس لئے کہ آپ حاشیہ میں صحیح حدیث نقل بھی فرما رہے ہیں۔ مگر اس کے خلاف ترجمہ بھی کرتے جا رہے ہیں۔ نہ معلوم اس میں کیا راز ہے۔ کیا مخلوق خدا کو صحیح راستہ پر چلانا نہیں چاہتے۔ آپ خود ہی سمجھتے رہا کریں۔

۱۳۔ سورہ مؤمن میں آیت وَالْقَيْنَا عَلَىٰ كُرْسِيِّهِ جَسَدًا۔ کا ترجمہ کیا۔
”ہم نے ایک جسم بے جان یعنی کچا لگا دیا۔“

یہ ثنائی ترجمہ ہے جسے مولانا راز صاحب نے المحدثوں کے سامنے پیش کیا ہے۔ حالانکہ صحیح بخاری کتاب الانبیاء، سلیمان علیہ السلام کے ذکر میں ہے جَسَدًا شَيْطَانًا۔ یعنی اس جسد سے مراد شیطان ہے۔ امام المفسرین ابن جریر طبری نے اس کو حضرت ابن عباس اور قتادہ اور مجاہد وغیرہ مفسرین سے بیان کیا۔ اور اسی کو اختیار کیا۔ ملاحظہ ہو ضحہ ج ۲۳۔

حافظ ابن حجر عسقلانی فتح الباری ص ۳۳۱ ج ۴ میں لکھتے ہیں: ”وَهُوَ الْمُعْتَمَدُ“۔ اعمار کے لائق ہی ہے۔ ابن کثیر ص ۳۳۱ جلد ۴۔ آیت مذکورہ کے تحت میں ہے: قَالَ ابْنُ عَبَّاسٍ وَفُجَاهِدٌ وَسَعِيدُ بْنُ جُبَيْرٍ الْحَسَنُ وَقَتَادَةُ وَغَيْرُهُمْ يَعْنِي شَيْطَانًا۔

تعجب تو یہ ہے کہ مولانا راز صاحب نے تفسیر وحید الزماں سے شیطان کا بیان فائدہ میں برابر کیا۔ مگر ترجمہ میں وہی ثنائی ترجمہ جو باتباع ابو مسلم اصفہانی معتزلی کیا گیا تھا، المحدثوں کی ضیافت طبع کے لئے

پسند کیا۔ حضرات! صحیح بخاری کے خلاف میں بھی کوئی چیز ہے اور پھر المحدث!

۱۴۔ سورہ قلم۔ پ ۲۹۔ آیت يَوْمَ يَكْشِفُ عَنْ سَاقٍ كَاتِبٌ اس طرح کیا ہے۔
”جس روز سخت گھبراہٹ ہوگی۔“

یہ ثنائی ترجمہ ہے۔ اس میں ایک خدائی صفت کا صریح انکار ہے۔ مولانا راز صاحب کو لائق تھا کہ قرآن کی تفسیر حدیث ہی سے کرتے۔ ہمارے امام بخاری نے اپنی صحیح کی کتاب التفسیر۔ تفسیر سورہ ن والقلم میں باب يَوْمَ يَكْشِفُ عَنْ سَاقٍ مقرر فرما کر اس آیت کی تفسیر حدیث نبوی ابو سعید خدری سے کی۔ حدیث کے الفاظ یہ ہیں: مِمَّنْ يَكْشِفُ اللَّهُ عَنْ سَاقِهِ قَبْلَ سُجْدِهِ لِكُلِّ مُؤْمِنٍ دُمُومَتَيْنِ۔ الحدیث۔ میں نے نبی صلی اللہ علیہ وسلم سے سنا آپ فرماتے تھے کہ ہمارا رب اپنی پندلی کھولے گا پس ہر مؤمن مرد و عورت سجدہ میں واقع ہو جائیں گے۔ بخاری کی ایک دوسری روایت میں انہیں ابو سعید خدری سے مرفوعاً ہے۔ فَيَقُولُ هَلْ بَيْنَكُمْ وَبَيْنَنَا آيَةٌ نَعْرِفُونَهَا فَيَقُولُونَ السَّاقُ فَيَكْشِفُ عَنْ سَاقِهِ قَبْلَ سُجْدِهِ لِكُلِّ مُؤْمِنٍ۔ الحدیث۔ اللہ میاں فرمائیں گے مخلوق سے کہ آیا اُس کے اور تمہارے درمیان کوئی خاص نشانی ہے جسے تم بھی پہچانتے ہو؟ کہیں گے ہاں وہ ساق (پندلی) آ

ہیں اللہ میاں اپنی پنڈلی کھولیں گے۔ یہ دیکھتے ہی سب مومن سجدہ میں واقع ہو جائیں گے۔

ہمارے مولانا آرمہ صاحب اپنے ثنائی ترجمہ کے اندہ میں لکھتے ہیں: "متکلمین نے اپنی عادت کے موافق ساق یعنی پنڈلی کی تاویل کی ہے۔ اور یوم شفق کا ترجمہ یوں کیا ہے۔ جس دن سخت دن کا اہم حدیث تاویل نہیں کرتے۔ الخ

حضرت! جب اہم حدیث تاویل نہیں کرتے پھر اپنے اہم حدیثوں کے خلاف کیوں انہیں اہم کرنے کے لئے تاویل کی؟ حضرت شاہ رفیع الدین دہلوی کا ترجمہ۔ جس دن کہ کھولا جاوے گا پنڈلی سے حضرت شاہ عبدالقادر صاحب دہلوی کا ترجمہ۔ جس دن کھولی جاوے گی پنڈلی۔ ان دونوں مرثیوں والد شاہ ولی اللہ صاحب فارسی ترجمہ کرتے ہیں۔ مہ برداشتہ از ساق۔

موضح القرآن میں ہے: "حشر کے دن ہر امت کو پوچھی تھی اُس کے ساتھ جاوے گی۔ مسلمان سے رہ جاوے گی۔ پروردگار آدمی کا جس صورت نہ پہچانیں گے۔ فرما دیگا میں تمہارا رب ہوں! بے ساتھ آؤ۔ کہیں گے نفوذ باللہ ہمارا رب یگانہ تو ہم پہچان لیں گے۔ فرما دیگا کچھ اسکا نشان نہ ہو؟ کہیں گے جانتے ہیں۔ پھر ظاہر ہوگا ان کے کی موافق اور پنڈلی کھولے گا تو سجدہ میں گر جائیں گے۔ ۱۵- سورۃ کہف۔ آیت ۳۶۔ قُلْ تَوَكَّلْ عَلَى اللَّهِ فَإِنْ يُدْرِكِ الْيَوْمَ الْآخِرَ

کا ترجمہ کیا ہے۔

"میرے پروردگار کی معلومات اور مقدرات کے لئے سیاہی بجائیں تو یہ سمندر ختم ہو جائے پہلے اس سے کہ میرے پروردگار کے معلومات اور مقدرات ختم ہو سکیں۔"

حضرات! یہ ثنائی ترجمہ کلماتِ ربّی کا ہے۔ مولانا شاہ ولی اللہ صاحب توفی الحقیقت کلماتِ الہی کے قائل ہی نہیں۔ کلامِ نفسی ہی کے قائل ہیں۔ کہ جس کے لئے نہ ہی حرف ہے اور نہ ہی صوت آواز۔ یعنی قائمِ بداتہ۔ اسی بنا پر کلمات کے معنی احکام، معلومات اور مقدرات کے کرتے ہیں۔ مگر ہمارے مولانا آرمہ صاحب اسے کیوں مبرا ہا۔ بخاری شریف نہیں تھی؟ لودیکھو صحیح بخاری کتاب التوحید باب قول اللہ تعالیٰ قُلْ تَوَكَّلْ عَلَى اللَّهِ فَإِنْ يُدْرِكِ الْيَوْمَ الْآخِرَ

امام بخاری نے خداوندی کلمات کو ثابت فرمایا تھا۔ نہایت شد و مد سے شاہ رفیع الدین صاحب دہلوی ترجمہ کرتے ہیں۔ کہ اگر ہوئے دریا سیاہی واسطے باتوں پروردگار میرے کے۔ شاہ عبدالقادر صاحب دہلوی ترجمہ کرتے ہیں۔ تو کہ اگر دریا سیاہی ہو کہ لکھے میرے رب کی باتیں۔ حضرت شاہ ولی اللہ محدث دہلوی فارسی میں ترجمہ کرتے ہیں۔ اگر باشد دریا سیاہی برائے نوشتن سخنان پروردگار من۔ سورۃ لقمان میں شاہ رفیع الدین صاحب ترجمہ کرتے ہیں۔ نہ تمام ہود میں باتیں اللہ کی۔ شاہ

عبدالقادر
باتیں

جو آپ
اس ثنائی

میں ثنائی
کے لئے کہ

اہم حدیث
برادرور

چیزوں۔
مقررین

کے فضل
نہیں کیا۔

میں بہت
اصد

اہم حدیث
رنگ لاد

پھر وہاں
آہی پھنسی

چل نکلتے

نایا

ابن ماجہ

عبدالقادر صاحب دہلوی ترجمہ کرتے ہیں: "نہ بیٹریں باتیں اللہ کی۔"

حضرات! یہ تو نمونہ از خروارے ہے۔ جو آپ لوگوں کی خدمت میں حاضر کیا گیا ہے ورنہ اس ثنائی ترجمہ میں بیشمار مواضع ہیں کہ جن مقامات میں ثنائی ترجمہ نے گل افشانی جماعت المحدث کے لئے کی ہیں۔ اس ترجمہ سے بڑھکر جماعت حقتہ المحدث کے لئے مفہور اور کوئی چیز نہ ہوگی۔ المحدث برادروں کو بیدار ہو کر اپنے عقائد کو خراب کرنے والی چیزوں سے احتراز کرنا لازم ہے۔ ہمارے علمائے مقررین کا قصور نہیں۔ اس لئے کہ خداوند قدوس کے فضل و کرم سے انہوں نے حرفاً حرفاً مطالعہ نہیں کیا۔ بلکہ شخصیت کے بھنور میں پھنس کر ہستی روا میں بہہ گئے۔ اللہ میاں معاف کرے۔ اصل بات تو یہ ہے کہ اس ترجمہ کی خصوصاً المحدث برادری کو ضرورت ہی نہ تھی۔ دنیا بھی عجیب رنگ لاتی ہے مشہور فرم اور کہنی کے نام پر مرنی ہو۔ پھر وہاں کچھ بھی ہو مگر ایک دفعہ تو پروانوں کی طرح آہی پھنسیں گے۔ مالکان کمپنی کام ایک دفعہ تو ضروری چل نکلے گا۔

حضرات! میں اگر اسی وجہ سے براہوں کہ کھوٹے مال کی بازار میں نکاسی سے حائل ہوں تو ایک دفعہ نہیں لاکھ دفعہ مجھے برا سمجھا جاوے مگر میرا جو فرض ہے یعنی مسلمانوں کی خیر خواہی، یہ تو بلا کئے رہ نہیں سکتا۔ پھر میرا استاذ ہی کیوں نہ ہو۔ اس لئے کہ ارشاد نبوی ہے: **الَّذِي يُضَيِّعُ حَقَّ** اس پر آپ صلی اللہ علیہ وسلم سے پوچھا گیا۔ **"لَنْ يَكُنَ كُنْ كَلَيْ"** فرمایا **لَا يَشَاءُ اللَّهُ وَلِيَّ سُلَيْمًا** **لِلْمُؤْمِنِينَ عَامَةً** خدا اور اس کے رسول اور کل مومنوں کے لئے۔

حضرات! مجھ سے اکثر حضرات اسوجہ سے کتراتے ہیں کہ مال کا سد کی نکاسی میں حائل ہو کر تاہوں۔ میرا عندیہ، میرا مقصد صرف اسبقہ ہے کہ جماعت المحدث میں اس پر فتن زمانہ میں خالص طریقہ کی اشاعت ہو، یلونی اور مخلوط تبلیغ سے احتراز کیا جائے۔ **وَاللَّهُ وَبِئِ التَّوْفِيقِ**۔

راقم اشم خادم الاسلام والمسلمین
اہل المحدث ابو عبد الکبیر محمد
عبد الجلیل السامرودی
کان اللہ لہ
اوائل مئی ۱۹۵۷ء

نایا کتابیں! صحیح بخاری شریف مترجم بن السطور فی پارہ ۲۰ روپے
صحیح مسلم شریف مترجم ۶ جلدوں میں کامل۔ ۴۸ روپے
ابن ماجہ شریف اردو کامل۔ ۱۲ روپے
غنیۃ الطالبین کامل اردو۔ ۱۰ روپے
مکتبہ شعبیہ۔ برنس روڈ۔ کراچی۔